
समाज-विकास-माला 


हमारे देश के सामन॑ आज सबसे बड़ी समस्या करोड़ों आदमियों की - 
शिक्षा की है। इस दिशा में सरकार की ओर से यदि कुछ कोशिश हो रही 
है तो वही काफी नहीं है। बह बड़ा काम सबकी सहायता के बिना पार 
नहीं पड़ सकेगा । 

बालकों तथा प्रौढ़ों की पढ़ाई की तरफ जबसे ध्यान गया है, ऐसी 
किताबों की मांग बढ़ गई है, जो बहुत ही आसान हों, जिनके विषय रोचक 
हों, जिनकी भाषा मुहावरेदार श्र बोलचाल की हो झौर जो मोटे टाइप 
में बढ़िया छपी हों । 

'यह पुस्तक-माला इन्हीं बातों को सामने रखकर निकाली गई है । 
इसमें कई पुस्तक निकल चुकी हं। इन सबकी भाषा बड़ी श्रासान है। विषयों 
का चुनाव बड़ी सावधानी से किया गया है। छपाई-सफाई के बारे में भी 
विशेष ध्यान रखा गया है। हर किताब में चित्र भी देने की कोशिश 
की है | 

यदि पुस्तकों की भाषा, शैली, विषय और छपाई में किसी सुधार की 
गंजाइश मालूम हो तो उसकी सूचना निस्संकोच देने की कृपा करें । 


“मंत्री 


पाठकों से 


हमारे देश में बहुत-से महापुरुष हुए हें । उन्होंने 
ग्रपने समय में बड़ा काम किया है। तभी तो उनकी बातें 
ग्राज भी बड़े आदर और चाव से पढ़ी जाती हैं । 

नाना फड़नवीस ऐसे ही महापुरुषों में से थे । 
उन्होंने अपनी बुद्धिमानी से ऐसे-ऐसे काम किये कि 
पढ़कर अ्रचरज होता है। वह शरीर से कमजोर थे, 
पर उनकी-जैसी बुद्धि कम ही लोगों को मिलती है। 

इस किताब में नाना फड़नवीस और उनके कामों 
की जानकारी दी गई है । पाठक देखेंगे कि इस महा- 
पुरुष के जीवन से कितनी बातें सीखी जा सकती हैं। 

हमें आशा है कि पाठक इस पुस्तक को ध्यान से 
पढ़ेंगे और लाभ उठावेंगे । 

“_-सस्पादक 


नाना फड़नवीस 


0 3 
लाना फड़तवी पत का असलो नाम बालाजी था। 


उनके पिता का,नास जनादन था। घर के लोग उन्हें 
भानु कहते थे । उनके पुरखा कोंकण से पेशवाश्ों के साथ 
पुना की तरफ़ आये थे। नाना का जन्म सातारा में 
१२ फ़रवरी सन्‌ १७४२ को हुआ । इनके खानदान में 
पेशवाओं की फड़नवीसी' पुइतों से चली आई थी । 
इसलिए श्रागे चलकर उनके पिता फड़नवीस के नाम 
से ही पुकारे जाने लगे। 

बचपन में नाना को पेशवाश्ों के लड़कों के साथ ही 
शिक्षा मिली । उन दिनों शिक्षा का ढंग बहुत सीधा-सा 
था। सुंदर अ्रक्षर लिखना, हिसाउ-किताब रखना, 
मराठी राज्य का मामूली इतिहारा जान लेना, घुड़- 
सवारी करना, तलवार-भाला- बंदूदा चलाना, राज्य की 
जमाबंदी की जानकारों कर लेना, यही चोज़ें शिक्षा में 
शामिल थीं । इनमें से जितनी बातें दिमाग़ से संबंध 
रखती थीं, उन सबमें नाना बहुत होशियार होगये 
थे; मगर उनको तंदुरुस्‍्ती अच्छी नहीं रहती थी । 


तन नननननान-नननननम-न«»+-+-म«-+«+क-म-मी 


3 हिसाब-किताब का काम ; 


६ नाना फ़ड़नवी स 


उस ज़माने में महाराष्ट्र के हर आदमी ही नहीं, बल्कि 
हर स्त्री को भी लड़ाई की शिक्षा दी जाती थी; क्योंकि 
हरेक को लड़ाई में शामिल होना पड़ सकता था । ऐसी 
हालत में नाना फड़नवीस का इस तरह कमजोर रहना 
बड़े दर्भाग्य की बात थी। आगे चलकर इसका फल बहुत 
बरा निकला । उनके पास बड़ी पतनी बुद्धि ज़रूर थी 
सगर दारीर से कमज़ोर होने को वजह -से उनको हर 


बार किसी-न-किसी सरदार या सेनापति का मुंह ताकना 


पड़ता था । 


र्ई 
हु 


के 
|| 

ब। 
ऊ 


पिता की मत्यु के बाद चोदह व्ष को उम्र 


में ही नाना को फड़तवीसी का काम दिया गया। 
, लेकिन उनकी सेहत खराब तथा उच्र कम होने की वजह 
से उनके चाचा उनको तरफ़ से सारा कारोबार चलाते 
थे। 
जा 

नाना को रस्मी तोर पर बड़ी जल्दी ही फड़तवीसी 
का काम सिल गया था, मगर असल में उन्होंने सात 
साल बाद इस काम की बागडोर सम्हाली । इस समय 
साधवराव पेशबा राज्य करते थे । नाना फडनवीस पर 
माधवराव को पूरा भरोसा था। जब वे लड़ाई पर 
जाते तब किले और राजकाज के सभी काम नाना 
के सुपुर्द कर जाते । पेशवा के साथ पचहत्तर हृज्ञार 
तक सिपाही रहते थे। उन सबके लिए जितना खर्च 


नाना फड़नवीस 


होता था वह वसूल करके माधवराव को भेजने की 
ज़िम्मेदारो नाना के ऊपर रहती थी। पसे के साथ ही 


2८८८८८८८८८८० 
/////////7% 


नाना फड़नवीस 


हि 


गोला-बारूद आ्रादि लड़ाई का सामान भी जमा करके 


है 


८ नाना फड़नवीस 


वे लड़ाइयों में भेजते थे । इससे भी ज़्यादा महत्व को 
बात यह थी कि पेशवाश्रों की ग़रहाजिरी में वे राज 
का प्रबंध बड़ा अच्छा रखते और किसीको कोई 
भगड़ा खड़ा करने का मोक़ा ही न देते । इससे माधवराव 
पेशवा बेफिक्र होकर अपना सारा ध्यान लड़ाइयों में दे _ 
सकते थे । 

खर्चे की छोटी-सी-छोटी बातों पर भो नाना की 
नज़र रहती थी। एक बार साधवराव किसी लड़ाई पर 
चले गये । हमेशा की तरह उनकी पत्नी रमसाबाई का 
मुंगी ख़चे की सूची बनाकर मंज़री के लिए नाना के 
पास ले गया । उन्होंने उसे देखकर उसमें से पानों की 
मद काट डाली । मुंशी को बड़ा अ्चरज हुआ कि नाना 
ने ऐसा कंसे किया ? जब उसने शिकायत के तौर पर 
इसकी वजह पूछी तो नाना ने कहा, 'पेशवा जबतक 
वापस नहीं लोटते तबतक उनकी श्रीमतीजी पान नहीं 
खा सकतों। इसलिए इस खर्चे की कोई ज़रूरत नहीं। 

नाता की बात से रमाबाई को बड़ा गुस्सा आया 
ओर माधवराव के लोटने पर उन्होंने यह बात उनसे 
कही । माधवराव बड़े समभदार आदमी थे। उन्होंने 
नाना को ही हिमायत की । 

माधवराव पेशवा सन्‌ १७७२ में तपेदिक़ की 
बीमारी से परलोक सिधारे | उनके बाद उनके छोटे 
भाई नारायणराव पेशवा बने। वे बिल्कुल भ्रल्हेंड़ श्रोर 


नाना फड़नवीस जी 


कच्ची बुद्धि के थे। वे अक्खड़पन से चाहे जिसका 
अपमान कर देते थे। इससे उनके मित्र बहुत कम रह 
गये। उनके इस बर्ताव से नाना को बड़ा दुःख होता था। 

एक बार नारायणराब पटा-बनेठी देखने के लिए 
रास्ते में रुक गये। खुद उन्होंने भी यटा चलाना सीखा था, 


/ ९ ! ५२ ; 

नारायणराव ने नाना की पगड़ी नीचे गिरा दी । 


१७० नाना कड़नबीस 


इसलिए पटेबाज़ी देखकर उत्तको भी जोश झाया और 


है “आह ऊ की के 


लगे पा और बनेठी चलाने । इतने में उनके दिमाग 


में हातान घुस गया और उन्होंने बनेठी से नाना के 
सिर की पगड़ी नीचे गिरा दी और मजाक में बोले, 
“क्यों नानाजी, ग्रापकी पड़ी तो नीचे गिर गई ! ” 


इसपर नाना बोले, “महाराज, मेरी पगड़ी गिर गई 


तो क्‍या हुआ ? में तो सुंशी ही हूं, लेकिन आप अपनी 
पगड़ी सम्हाले रहिए ! 

अगर नारायणराव की जगह दूसरा कोई समभ- 
दार आदमी होता तो वह नाता की बात से सबक 
लेता, मगर नारायणराबव ने नाना की बात को हँसी में 
टाल दिया। उसके बाद थोड़े ही दिनों में उनकी चाची 
ग्रानंदी बाई ने उनका खून करवा दिया । 

नारायणराव की ह॒त्या के बाद उनके चाचा 
रघुनाथराबव उफ़ राघोबा दादा गही पर बंठे, मगर वे 
बहुत चंचल स्वभाव के झादमी थे। इससे पहले भी 
उन्होंने पेशवाओं के खिलाफ विद्रोह किया था और वे 
दुश्मनों से जा मिले थे। ऐसे झ्रादमी के हाथ में मराठा 
राज्य की बागडोर रहने देना खतरनाक था। इसलिए 
नाता फड़नवीस और दूसरे लोगों ने उनके विरुद्ध एक 
चाल चली । नारायणराब की स्त्री गंगाबाई इस 
समय गर्भवती थी । तथ किया गया कि उसके लड़का 
हो तो, उसोको पेशवा बनाया जाय । अ्रगर लड़का न 


नाना फड़नवीस ११ 


हुआ तो उसको गोद सें कोई लड़का देकर उसके नाम 
से राज चलाया जाय । इधर आनंदीबाई ने भी जाल 
रचकर गंगाबाई ओर उसके पेट के बच्चे को मरवा 
डालने की कोशिश को, मगर सोभाग्य से नाना की 
सावधानी के कारण उसकी सारी कोशिशें बेकार 
साबित हुईं । गंगाबाई के लड़का हुआ, जिसका नाम 
सवाई साधवराव रखा गया। फिर तो रघुनाथराव को 
गद्दी से हटाकर सवाई माधवराव के नाम से राज-काज 
चलाने की ज़िम्मेदारी नाना फड़नवीस पर आ पड़ी । 
१ 3॥/७ 

पेशवाश्रों के जमाने में जातपांत श्रोर छु्माछत का 
बोलबाला था। स्वयं पेशवा और नाना-जसे उनके 
मंत्री ब्राह्मण होते थे; इसलिए एक तरह से वह ब्राह्मणों 
का ही राज था ओर ब्राह्मण लोग पेशवाश्रों से अपनी 
मनमानी करवा लेते थे । पेशवा और नाता भी दकिया- 
नूसी थे। वे जातपांत ओर छुम्माछत का बहुत ख़याल 
रखते थे। मगर जब कोई मुश्किल मोका झा जाता 
तब नाना इस जातपांत के खयाल को ताक पर रख देते 
थे और श्रपने बरताव से दूसरो जातियों के लोगों के 
दिलों को जीत लेते थे । 

सन्‌ १७९५ की बात है । निज्ञाम के खिलाफ़ खर्डा 
नामक जगह पर मराठों की लड़ाई चल रही थी । उस 
लड़ाई में मराठों की तरफ़ से एक हरिजन सरदार अपनी 

फौज के साथ शामिल हुआ ! उसकी फोज के दोनों 
तरफ कुछ ब्राह्मण ओर गअन्नाह्मण सरदारों की फ़ोजें थीं। 
उनमें से कुछ सरदारों को यह बुरा लगा कि उनके साथ 
कोई हरिजन सरदार भी कंपघे-से-कृंधा भिड़ाकर चले। 
चुनांचे उन्होंने नाता के पास जाकर शिकायत कर दी 
कि इन हरिजनों से हमें छत-छात होती हू । आप हरि- 
जन सरदार से 'कहिए कि वह अपनी फौज को लेकर 
एक तरफ़ रहे । उस समय नाना फड़नवीस के पास एक 
बढ़े सरदार बठे थे। उनकी ओर नाना ने देखा ओर 
आंखों के इशारे से ही पुछा कि कहिए, आपकी क्या राय 
है ? बढ़े सरदार ने निडर होकर कहा, “देखिए नानासाहब, 
यह कोई खाने की पंगत नहीं है। यह तो झारों की 
पंगत है । यहां जात-पांत का सवाल कसा ? जिसको 
तलवार जोरदार हो, वही यहां मान पायगा। अतः 
इस सरदार को अलग नहों किया जा सकता । उनकी 
बात नाना फड़नवीस को भी बिल्कुल ठोक लगी ओर 
उन्होंने उन छतछातवाले सरदारों की बात मानने से 
इंकार कर दिया। कहना न होगा कि हरिजन सरदार ने 
बड़ी वीरता दिखलाई झौर मराठों की जीत कराने में 
काफ़ी मदद पहुंचाई । 

लड़ाई में जीतने के बाद पेशवा और नाना 
फड़नवीस हर सरदार के पास जाकर उनके मातह॒तों को _ 
जो लोग लड़ाई में ज़र्मी हुए या मारे गये थे, इनाम- 

इकराम देने लगे । लोगों से मिलते हुए वे सिधिया की 
फोज के सरदार के डरे पर पहुंचे । उन्होंने लड़ाई में 
कमाल कर दिया था, इसलिए पेशवा और नाना ने 
उनकी वीरता की तारीफ़ की और उनके लोगों में इनाम 
बांटे । इसके बाद सरदार ने पेशवा से अनुरोध किया 
कि वे जलपान करके चले जाये । सरदार सारस्वत जाति 
के थे, जिनके हाथ का छा ब्राह्मण लोग नहीं खाते 
थे। पेशवा बड़ी म॒ुसोबत में पड़ गये। उन्होंने नाना 
की तरफ़ देखा, इसपर नाना फड़नवीस बोले, “इसमें 
चिता की क्‍या बात है ? ये सारस्वत हूं तो क्‍या, इन्होंने 
बड़ो बहादुरी दिखलाई है। इनकी बात माननी ही 
चाहिए । सवाई मसाधवराव को यह बात जंच गई 
और वे जलपान के लिए बेठ गये । उन्होंने एक बताशा 
खा लिया । साथ के दूसरे ब्राह्मणों ने भी अच्छी तरह से 
जलपान किया । सरदार को बड़ी प्रसन्नता हुई । 

इसी लड़ाई के बाद की एक और घटना है। 
सवाई माधवराव और नाना फड़नवीस वहां से चलकर 
एक दूसरे सरदार के यहां गये । लड़ाई में उस सरदार 
का भतीजा मारा गया था। इसलिए उन्हें सुतक लगा 
था । उनके सेनिकों द्वारा दिखाई गई वीरता के लिए 
पेशवा ने उनको तारीफ़ की, जिसे सुनकर वह सरदार 
अ्रपना सारा दुःख भूल गये। इस समय शाम हो रही 
थी । सरदार ने कहा, “महाराज, आज आप यहींपर 

के 


संध्या और भोजन करके चले जाय॑ ।* पेशवा ने सोचा 
कि जिसके यहां सृतक लगे हैं, उसके यहां भोजन करना 
कहांतक ठीक होगा ? उन्होंने नाना फड़नवीस से पूछा 
तो वे बोले, “सूतक का कोई-त-कोई प्रायद्चित मिल 
ही जायगा; मगर अपने सरदारों को नाराज्ञ करना 
ग्रच्छा नहों है । इसलिए सब लोगों के साथ पेशवा 
ओर नाना ने भोजन किया ओर बाद में जब इनाम- 
इकराम की बात चली तो वह सरदार बोले, “महाराज, 
हमारे यहां सुतक होते हुए भी आपने हमारी इच्छा 
की खातिर यहां भोजन किया, इससे श्रधिक बड़ा इनाम 
क्या हो सकता है ? इस प्रकार जात-पांत ओर छत- 
छात के विचारों को लड़ाई के मेदान में और ज़रूरत 
पड़ने पर दूसरे अवसरों पर भी नाना फड़नवीस दूर 
रखते थे । न्‍ 
नाना फड़नवीस दुबले-पतले और कमज़ोर आदमी 
थे, मगर उनका दबदबा बहुत था। कभी-कभी सिफ़ं 
आंखों के इशारे पर वे लोगों से काम करवा लेते थे। 
एक बार को बात है। मराठों ओर निज्ञास ने 
मंसूर के सुलतान पर चढ़ाई कर दी । टीपू के बदामी 
के क़िले पर उन्होंने घेरा डाला । दो-तीन हफ्तों तक 
 गोला-बारी करने के बाद भी क़िला हाथ में न शा 
पाया । इसका कारण यह था कि इस लड़ाई में मराढे 
बड़े सुस्त पड़ गये थे । दिनभर खाना-पीना और रात 

को गाना-बजाना या शतरंज खेलना । इससे कोई काम 
ठोक ढंग से नहीं हो रहा था । 

नाना फड़नवीस इस चढ़ाई में मौजूद थे। वे रात 
को लुक-छिपकर अपनी सेन! में घमते और यह देखते कि 


के 


2 


हे 
सर 


३ 


नाना ने देखा, सेनापति शतरंज खेलने में मगन हें । 

लोग क्या कर रहे हैं और फौज का बंदोबस्त कसा 
है । हमेशा की तरह वे एक रात को भेस बदलकर एक 
सेनापति के डरे में गये । वहां देखते क्या हूं कि सेना- 
पति बड़े मजे से शतरंज खेलने में मगन हैं । वे कुछ देर 
तक ताज्जुब से उन्हें देखते रहे । इतने में सेनापति ने 
योंही निगाह उठाकर ऊपर देखा तो दोनों को आंखें 
चार हो गईं । नाना भट वहां से चले गये। मगर 
सेनापति बड़े शर्रामदा हुए। उन्होंने उसी वक्त खेल 
बंद कर दिया ओर दूसरे सरदारों से मिलकर दूसरे 
दिन के युद्ध की योजना बनाई । 

अगले दिन सबेरा होने से पहले ही मराठा फौज 
तेयार होगई और जोरों की लड़ाई के बाद किले पर 
अपना भंडा गाड़ दिया। 

मगर भाग्य को बात कि जब इन्हों नानां फड़न- 
बीस की मृत्यु हुई तो उनके श्ररब पहरेदांरों ने उनकी 
अरथोी को रोककर अपनी तनखा मांगी और जब- 
तक पसे न मिल जायं, तबतक अ्ररथी को उठाने से 
मना कर दिया। उस वक्‍त खजाने में पसा न था। 
ग्राखिर एक मुनीम ने तनखा दिलाने की जिम्मेदारी 
शअ्रपने ऊपर ली, तब कहीं श्ररथी उठी ! क्‍ 

कर 

नानासाहब के पास बड़े चतुर जासूस थे । इसलिए 

राज्य की छोटी-से-छोटी बात का भी पता उन्हें रहता था। 

अ्रंग्रेज़ों का एक वकील अपने सो आदममियों के 
साथ पुना-दरबार में रहता था। पर यहां का खाना- 
पीना उसको पसंद न आता था। इसलिए उसने नाना 
से इजाजत लेकर बंबई से खाने-पीने की चीजें लाने का 
इंतजाम किया। नाना ने उसको तोन डोलियां भरकर 
. सामान लाने की इजाजत दे दो। मगर उस वकील 
के. दिमाग में फित्र आगया और उसने धोखा 
देने की सोची । उसने बंबई के अंग्रेज़ों को लिखा-- 
“हम यहां बहुत कम लोग हूं। किसी दिन लड़ाई- 
भगड़ा हुआ तो हमारे पास बचाव के कोई साधन नहीं . 
हैं । इसलिए आप खाने की डोलियों में दो छोटी-छोटी 
तोपें हमारे लिए भिजवा दें । इस पत्र के अनुसार 
बंबई के अग्रेज्ञों ने तोपें भिजवा दों। इन डोलियों में 
ताले लगें रहते थे, इसलिए चोकीदारों को कुछ पता 
नहीं चल सकता था। मगर नाना के जासूस बड़े होशि- 
यार थे। उन्होंने इस बात को खबर नाना को दे दी। 
नाना ने चुंगी के अफसर को बुलाकर कह दिया कि 
इस बार अंग्रेजों की जो डोलियां आयंगी उनमें दो को 
तो हमेशा की तरह पुना जाने देना, मगर लाल रंग 
की तीसरी डोली को चोकी पर रोक लेना । 

ऐसा ही हुआ । तोपोंबाली डोली रोक ली गई । 
वकील सम+भ तो सब गये, पर बात टालना चाहते थे । 
इसलिए बड़े भोले बनकर उन्होंने इसका कारण पुछा । 

नाता ने जवाब दिया, “हमेशा आपको डोलियां बेरोक- 
ठोक आ जाती हें। इस बार एक डोली क्‍यों रोकी 
गई है, इसका कारण आप ही जान सकते हूं । 

लेकिन इतने पर भी उस अंग्रेज को अकल नहीं 
थ्राई । उसने पेशवाशों के दरबार में यह बात पेश की । 
इसपर नाना ने कड़ककर कहा, “क्या इस बात का 
जवाब आप हमसे इसो समय चाहते हूँ ?” अंग्रेज 
समभ गया कि श्रब बहुत ज्ञोर देना खतरे से खाली 
नहीं है । वह बोला, “हम माफी चाहते हैँ । श्राइंदा 
ऐसी बात हमसे नहीं होगी ।* 

नाना ने कहा, “उस डोली को हम बंबई वापस 
ले जाने की आज्ञा इस बार दिये देते हें, मगर याद 
रखिए कि ऐसी बात फिर नहीं होनी चाहिए ।” 

लाना ने अपना एक आदमी निज्ञास के दरबार 
में भी रखा था। वह बहुत ही होशियार था। उसने 
गंगा-बहरा होने का बहाना करके निजञ्ञाम की सारी 
बातें सुन नाना को खबर देना शुरू किया। आखिर 
जब भंडाफोड़ होगया तो वह हैदराबाद से भागकर 
पुना आगया श्रौर नाना की सेवा करता रहा । 

नाना फड़नवीस के पास लोग नौकरी मांगने के 
लिए झ्राते। उनको जांच-पड़ताल करके नाना उन्हें नौकरी 
देते । श्रादर्सियों को जांचने के उनके तरीके बड़े मज़ेदार 
होते थे । 

एक बार एक बड़ा रोबदार जवान उनके 
पास नोकरी मांगने के लिए आया । उसकी बातचोत 
का नाना पर बड़ा अ्रसर पड़ा । फिर भी उन्होंने उसे 
कसोटी पर कसकर देखने का इरादा किया । 

उन्होंने उस युवक को एक बंद डिबिया दी और 
कहा, “तुम इस डिबिया को अमुक गांव के फलां सेठ 
को दे आग्ो । हमने डिबिया के अंदर एक पत्र लिख 
रखा है । उसका जवाब ले आना । इस डिबिया पर 
हमने जो मुहर लगाई है उसका ठप्पा भो हम तुम्हें 
देते हें ओर इसकी चाबी भी | ये सभी चीज़ें महत्व 
की हें । इसलिए सावधानी से ले जाओ । वापस आने 
के बाद तुम्हारे लायक़ नौकरी मिल जायगी ।* 

जवान डिबिया अपने साथ लेकर चल दिया। 
जब शहर से दूर अकेले में पहुंचा तो उसके मन में विचार 
ग्राया कि क्‍यों न इस डिबिया को खोलकर. अंदर की 
चीज को देख लूं ? मुहर का ठप्पा तो अपने पास है 
ही । अंदर की चौज को देखकर डिबिया को पहले की 
तरह बंद करना क्या बड़ी बात है ? किसीको पता 
भी नहीं चलेगा कि डिबिया बीच में खोली गई थी। 

यह सोचकर वह राघ्ते के किनारे एक पेड़ के नीचे 
बेठ गया और उसने बड़ी सावधानी से उच्च डिबिया 
की मुहर तोड़कर चाबी से उसे खोल दिया। अंदर से 
एक छोटा-सा सांप भट-से बाहर निकला और देखते- 

देखते आसपास को घास में गायब होगया । 

बेचारा जवान भुंह बाये देखता रह गया। उसने 
मन-ही-मन नाना की चतुराई की दाद दो ओर नोकरी 
की आ्राशा छोड़कर अपने गांव चला गया । 

03७ 3 

जसे-जसे नाना की ताकत और शान बढ़तो गई 
वसे-वेसे उनके दुश्मन बेचेन होने लगे । बाहर तो बाहर, 
घर में ही नाना की जान के दुश्मन पदा होगये। 
उनके चचेरे भाई ने दूसरे सरदारों की मदद से नाना 
को गिरफ्तार करके फड़नवीसी का काम खुद हथियाने 
की कोशिश शुरू की। इस काम के लिए एक 
दिन तय किया गया । उस रोज रात को ठोक बारह 
बज नाना के महल पर धावा बोलना था। उन दिनों 
रात को बारह बजे एक तोप दागी जाती थी। तोप की 
ग्रावाज़ सुनने के बाद तुरंत नाना को गिरफ्तार 
करने की योजना थी । 

नाना भी बेखबर नहों थे, पर उनको इस चाल 
का पता कुछ देरी से लगा। उन्होंने फोरन तोपची को 
बुला लिया और कहा, “श्राज रात को हमेशा के समय 
पर तोप सत दागना। पुरंदर के किले से जब पांच तोपों 
की आवाज़ें सुनाई दें तभी तुम श्रपनी तोप चलाना ।” 

इसके बाद वे चुपके से भागकर पुरंदर के किले में 
चले गये । उनके घर के लोगों तक को इसका पता न 

चला । जब वे किले पर पहुंच गये तब उन्होंने पांच तोपें 
. दगवाई। उसके बाद पना की तोप दागी गईं। 
उसे सुनकर सिपाहियों ने नाना के महल पर हमला 
बोल दिया । पर वहां क्या था ? चिड़िया तो कभी को 
उड़गई थी! 
पुरंदर का किला नाना के हाथ में थ। और वहां 
उनकी अपनी फौज भी थी । इसलिए वे बड़ी अच्छी 
तरह रहे । इसके बाद उन्होंने अपने सेनापतियों को 
मदद से उस चाल को बेकार कर दिया और सारा 
कारोबार अपने हाथ में ले लिया । 
उस जमाने के बड़ अमीरों में नाना की गिनती 
थी । लोग उनको करोड़पति कहते थे । 
नाना की ताकत का अंदाजा अंग्रेजों को नहीं था। 
इसलिए उन्होंने फिर एक बार पता पर धावा बोलने 
कौ तैयारी की । वे बंबई से निकलकर पूना की ओर 
बढ़ने लगे । आधे से ज्यादा रास्ता तय करके वे बड़ी 
खुशी से तलेगांव तक आगये, समर वहां पहुंचते ही 
उनकी सारी खशी काफ़र होगई, क्योंकि उस समय 
तक नाना की फोजों ने उनको प्री तरह घेर लिया था 
ओर रास्ते के गांवों में श्राग लगा दी थी। दुश्मन को 
चारा-पानी न मिले, इस मतलब से अपने ही गांवों में 
आग लगा देने का यह उपाय बहुत प्राने जमाने से चला 
आया है। नाना ने पूना तक के सार गांवों को ही 

नहीं, बल्कि खुद पूना दहर को भी जला देने का प्रा 
प्रबंध कर रखा था। यह देखकर श्रंग्रेजों के छक्के 
छुट गये ओर वे बंबई को तरफ भागने लगे। बगडेवां 
तक पहुंचे ही थे कि मराठों ने उनपर जोरदार 
हमला करके सेकड़ों सिपाहियों को मौत के घाठ उतार 
दिय, । इस लड़ाई में अंग्रेजों की तोपें, बंदूक बगरा 
बहुत कीमती सामान मराठों को मिल गया । इस लड़ाई 
से श्रंग्रेज़ों के दिलों में मराठों के बारे में आतंक छा गया। 
नाना फड़नवीस अपनी बात के बड़े पक्के थे और 
वे चाहते थे कि दूसरे लोग भी अपने वादे पर रहें । 
ग्रपनो बात को प्रा करने में चाहे जितनी मुसीबते 
ग्राजायं, वे कभी पीछे कदम नहीं हठाते थे। सवाई 
माधवराव पेशवा की शिक्षा-दीक्षा का भार उन्होंपर 
था। उनकी यह कोशिश रहती थी कि पेशवा भी अपनी 
बात के पक्के रहें। पेशंवा के मुंह से मजाक में भी कोई 
बात निकल जाती तो वे उसे भो प्रा करवाते थे। 
एक बार की बात हैँ। पेशवा कुछ लोगों के साथ 
चौसर खेल रहे थे। खेलते-खेलते वे बोल उठे, “जो 
कोई हमें इस बार बाजी जिता देगा, उसे हम मोतियों 
का हार देंगे ।* 
संयोग से एक श्रादमो के दांव से पेशवा की जीत 
होगई । मगर इतने में पेशवा श्रपना वादा भूल गये। 
बात आाई-गई होगई । उस समय नाना फड़नवीस भी 

वहां मौजद थे। उन्होंने देखा कि पेशवा श्रपनी बात 
भूल गये हैं | श्रगर उनकी ऐसी ही झादत पड़ गई 
तो श्रच्छा न होगा, यह सोचकर बाहर गये और एक 
तव्तरी में मोतियों का हार ले श्राने को नोकर से कहा। 
नोकर हार ले झ्ाया 

जब खेल खत्म हुआ तो नाना ने पेशवा से कहा, 
“आपने मोतियों का हार देने की बात को थी। लीजिए 
यह हार। उन सज्जन को श्रपने हाथ से दे दीजिए ।” 

६! 

. नाना फड़नवीस को हमेशा पेचीदा कामों में उलभा 
रहना पड़ता था, श्रंग्रेज़ों और मुग़लों के साथ चालें चलनी 
पड़ती थीं और घर के भेदियों से भी राज्य को बचाना 
पड़ता था। इतने पर भी लोगों के साथ वे बड़े खुल- 
कर और जिदादिली से पेश आते थे । ऐसे लोगों में 
एक थ पुरुषोत्तमरावदाजी पटवर्धत । ये पटवर्धन बड़े 
मौजी आदमी थे । द 

एक दफा पठवर्घन ने नाना को भोजन के लिए 
बुलाया ओर रसोइया से कह दिया कि वह नाता के 
लिए बहुत ज़्यादा सिर्चे डालकर पझलग से रसम या 
सालन बनाये । उसके अनुसार रसोइया ने खब 
लाल मिर्च डालकर उसका रसम बनाया । औरों की 
कटोरियों में तो उसने नाममात्र को परोसा, मगर 
नाना की कटोरी को प्री तरह भर दिया । उन दिनों 

अमीर लोगों के भोज में अंग्र का रस दिया जाता था। 
अ्रतः उस मिर्च के रसम को देखकर ताना ने समभा 


रसम पीते ही नाना का मुंह जलने लगा । 

कि यह अंगूर का रस होगा, और उन्होंने बड़े मज़े से 
उसे पी लिया । 

नाना की सेहत बड़ी नाज़्क थी और उन्हें मिच्चे 
खाने की बिल्कुल आदत नहीं थी । इसलिए रसम 
पेट में जाते ही नाना का मुंह जलने लगा ओर उनकी 
ग्रांखों तथा नाक से पानी बहने लगा । यह देखकर 
पटवर्धन ने नाराजी का दिखावा करके कहा, “हर रोज 
ये मूर्ख रसोइये इसी तरह बेहिसाब मिर्च डालकर हमें 
परेशान करते रहते हें। इन्हें कड़ी सजा देनी चाहिए। 
शोर रसोइया से कहकर नाना की थाली में दही ओर 
मक्खन परोसवा दिया । नाना सब॒समभ गये । तक- 

लीफ हो रही थी तो भी हँसकर बोले, “श्रजी, जाने 
दीजिए। बहुत न बनाइए हमको । उस बेचारे रसोइया 
को क्‍यों नाहुक डांट पिलाते हैं ? हम श्राजतक सुनते 
थे कि पटवर्धन लोग बड़े तीखे हें, मगर आज उसका 
ग्रनभव ख़ुद हमें होगया ! 

इसी तरह की एक ओर घटना है । महराष्ट्‌ में एक 
प्रथा चली आई है कि बड़े-बड़े भोजों में भोजन करने- 
वालों में से कुछ सुरोली ग्रावाजवाले लोग संस्कृत या 
मराठी के इलोक बोल देते हूं। जो लोग संगीत जानते 
हैं, वे गा भी देते हें । 

जब भोजन आधा हो चक्रा तो पटवर्धन ने एक 
. बेसुरी और भेंसे-जसी आवाजवाले आदमी से इलोक 
बोलने को कहा। उसने इतने जोर से चिल्लाकर इलोक 
कहा कि भोजन करनेवाले सभी लोग चोंक पड़े। इलोक 
प्रा हो जाने पर पटवधन ने नाना से कहा, “ये बड़े 
गुणी आदमी हूं ! हमारे पास ही रहते हैँ । इनका 
संगीत का अध्ययन बड़ा गहरा है ।* 

इसपर नाना ने हँसकर कहा, हां, हो सकता 
है, मगर अ्रभी घर की छत उड़ी जा रही थी; उसका 
क्या किया जाय ? आप अपने श्रादमी का गाना जूरूर 
सुना करें, मगर कृपा करके इस समय उनसे दूसरा 
इलोक न बलवाइए ! ” 

सब लोग खिलखिलाकर हेस पड़े ! 

उस ज़माने में साढ़े तीन सयाने मशहूर थे। 
सखाराम बापू बोकील, देवाजीपंत चोरघड़े और विट्टल 
सुंदर परिदश्रामी ये तोन पूरे सयाने थे, क्योंकि ये 
लोग राज-काज चलाने में होशियार थे और साथ ही 
लड़ाई लड़ना भी अच्छी तरह जानते थे। नाना फड़नवीस 
सिफ़ अकल से अपनी सानी नहीं रखते थे। उन्हें लड़ना 
नहीं श्राता था। इसलिए उनका सयानापन अधूरा 
समभा जाता था; ओर वे श्राधे सयाने माने गये । 
सखाराम बाप बोकोल पूना में पेशवाडं की सेवा में थे। 
देवाजीपंत चारेघोड़े नागपुर के भोंसलाशओं के प्रधान 
मंत्री थे ओर बिट्ठल सुंदर हैदराबाद के निजञ्ञाम के वज़ौर 
थे। युद्ध की कला से- अजानकार होते हुए भो नाना 
फड़नवीस ने अक्ल के ज्ञोर पर बरसों तक अपना काम 
बड़ी अच्छी तरह से किया । 

+ जी + 

जिस तरह उत्तर भारत में बोरबल की बुद्धिमानी 
की कहानियां मशहूर हूं, उसी तरह महाराष्ट्र में ताना 
फड़नवीस की अक़लमंदी की कहानियां बड़े जश्ौक से 
कही जाती हूं । 

एक बार घोड़ों का एक सोदागर पुना पहुंचा । 
वह अपने साथ दो उम्दा घोड़ियां लाया। ये दोनों 
घोड़ियां हबहू एक दूसरी की तरह थीं, मानो एक 
ही सांचे में ढली हुई हों । उसने पूना में श्राकर कहा 

किजो कोई यह बता देगा कि इनमें से भां कौन-सी 
है ओर बेटी कौन-सी, उसे ये दोनों घोड़ियां इनाम में 
दे दंगा । अगर कोई इस बात को न बता सकेगा 
तो में सारी दुनिया में यह कह दंगा कि पूना में एक 
भी बुद्धिमान आदमी नहीं है । 

बहुत-से लोगों ने कोशिश की, मगर कोई भी न 
बता सका । यह बात नाना तक भी पहुंची। नाना ने 
जब घोड़ियां देखों तो वे भी चक्‍कर में पड़ गये। उन्होंने 
लाख सिर मारा, पर जवाब न सूझा । आखिर उन्होंने 
चार दिन की मुहलत मांगी । 

बरसात के दिन थे। नदी में बाढ़ आई हुईं थी। 
यह देखकर नाना को एक बात सूझी । उन्होंने उन 
दोनों घोड़ियों को बाढ़ में छोड़ दिया और उनकी तरफ 
देखते रहे । थोड़ी देर तक वे दोनों साथ-साथ चलोीं, 
मगर जब पानी में पड़े भंवर तक वे पहुंच गईं तो आगे 
. न बढ़ सकी । पर वहां कबतक रुकतों ? आ्राखिर एक 
घोड़ी आगे बढ़ गई । नाना ने यह देखकर कहा, “वही 
मां हे, जो आगे बढ़ गई है । बात ठीक निकली । 
सोदागर ने नाना की बुद्धिमानी की दाद दी । नाता 
समझ गये थे कि मां तजुर्बकार होने से श्रागे बढ़ी थी 
ओर बच्ची ने मां का पीछा किया था। 

एक बार एक परदेशी पेशवाशों के दरबार में 
ग्राया । वह मराठी, हिंदी, उद, गुजराती, बंगला, 

पंजाबी, कननड़ आदि भाषाएं इतनी आसानी झोर 
सहजता के साथ बोलता था कि यह पहचानना भी 
मुश्किल होता था कि उसकी भ्रपतो जबान क्‍या है। उसने _ 
लोगों से कहा, 'अ्रगर आप यह बतादें कि मेरी जूबान 
क्या है तो में समभूंगा कि श्रापमें कोई अक़लमंद 
ग्रादमी हे । 

१११३२ 
दोनों घोड़ियों को बाढ़ में छोड़ दिया । 
इस बात का जवाब नाना के सिवा भला कौन दे 
सकता था ? द 
नाना ने उस आदसी को अपने घर पर बड़े आराम 


रे 


नाना फड़नबीस २६ 


से रखा और एक दिन दोपहर को जब वह सोया, 
हुआ था, उसके मुंह पर ठंडे पानी के छोंटे मारे । 
वह आदमी नींद में से हड़बड़ाकर उठा और अपनी 
मातभाषा में बड़बड़ाया । इससे पता चल गया और 
इस तरह होशियारी से नाता ने उसकी जबान बता दी। 
एक बार एक जोहरी एक हीरा लेकर पूना- 
दरबार में पहुंचा ओर उसने दरबारियों के सामने 
वह हीरा पेश किया तथा उसकी कीमत पूछी । सब 
बारी-बारी से उसकी परख करके क्रीमत बता देते थे 
ग्रोर जोहरो हंस देता था। नाना फड़नवीस दूर से यह 
तमाशा देख रहे थे । जब वह जोहरी उनके पास 
पहुंचा तो उन्होंने उससे कहा, 'सारे जोहरियों से दो 
मव्खियां ज्यादा श्रक्‍लमंद साबित हुईं । हम आपके 
इस हीरे को थोड़ी देर तक पानी में रख देते हें और 
श्रगर वह बचा रहा तो फिर इसको क़ीमत बतायंगे ।” 
बात झ्रसल में यह थी कि जब वह जोहरी उस हीरे को 
दूसरों को दिखा रहा था, उस समय दो सक्खियां उस 
हीरे के आस-पास उड़ रही थीं । इसपर से वे जान गये 
कि यह हीरा नहीं, बल्कि मिसरी की डलो है । 
ग्रकलमंदी की तरह नाना का शील भी बहुत ऊंचे 
दर्ज का था । खर्डा की लड़ाई में हारकर निज्ञाम गढ़ी 
में छिप गया श्रौर उसकी बेगमें बाहर रह गईं । मराठों 
ने उन्हें ताना के सामने पेश किया। नाना फौरन बोले, 

“हमारी लड़ाई निज्ञाम के साथ है, न॒कि उनको बोवियों 
से । इत देवियों को श्रभी निज्ञाम के पास पहुंचा दो ! ” 
+ हे | 

दक्षिण में हेदराबाद के निज्ञाम की ताकत 
बहुत बढ़ी-चढ़ी थी । नाना चाहते थे कि उसको एक 
बार अच्छा सबक़ सिखाया जाय। बे मोक़े की ताक में 
थे । जब उत्तर भारत की लड़ाइयों से छुटकारा मिला 
तो उन्होंने निञाम से तक़ाज्ञा शुरू कर दिया कि 
सराठों का जो रुपया निकलता है उसे वह जल्दी च॒का 
दे पेशवाशों के राजदूत ने जब निज्ञाम को हिसाब 
दिखाया तो उसका दीवान बोला, “हमारी समझ में 
तो यह हिसाब नहीं ग्राता। खुद नाना फड़ंनवीस यहां आये 
आर हमको हिसाब ससभा दें । इसपर पेशवा के 
राजदूत बोले, “नाना के सिर तो बहुत सारे काम लगे 
हुए हूं । वे यहां कैसे झा सकते हैं ? ' निजाम के दीवान 
ने तपाक से जवाब दिया, “केसे आरा सकते हूं ? हम 
अ्रभी दिखाते हूं, केसे आते हें ! 

इतना ही नहीं, बल्कि निज्ञाम के दरबार में पेशवा 
और नाना के स्वांग रचकर उनका मज़ाक उड़ाया 
गया ओर निज्ञाम कहने लगा, “हम पूना पर धावा 
बोलकर पेशवा ओर नाना फड़नवीस को लंगोटियां पहना- 
कर भिखसंगे बनने पर मजबर करेंगे और पूना को जला 
देंगे । 

ये सब बातें सुनकर नाना ने लड़ाई की तेयारियां 
गुरू कर दीं। सारी मराठा फोजें एक होगईं। सभी 
सरदार श्रागये । खुद माधवराव पेशवा और नाना 
फड़नवीस इस लड़ाई में द्रोक हुए । दोनों फोज्ञों में 
जमकर लड़ाई हुईै। निजाम के हजारों सेनिक मारे 
गये । निज्ञाम को बुरी तरह मुंह की खानी पड़ी । 

नाना और मराठों की ज़िदगी में कंधे-से-कंधा 
भिड़ाकर लड़ने की यह आ्राखिरों घटना थी। इसके 
बाद दोनों को बुरे दिन देखने पड़े और थोड़े ही दिनों 
में मराठों का राज्य अरंग्रेज़ों के हाथ में आगया। 
माधवराव पेशवा मर गये । उनके बाद जो पेशवा गही 
पर बेठा, वह नाना को फूटी आंखों भी नहीं देख सकता 
_ था। उसने नाना के दुष्सनों से मिलकर उन्हें पूना से 
भगा दिया । लेकिन अपनी बद्धि के बल पर नाना ने 
. फिर एक बार मराठी राज्य की बागडोर अपने हाथ 
में ले ली। मगर वह बागडोर ज्यादा दिन तक उनके 
हाथ में न रही । उनके दुष्मनों ने अंग्रेजों की मदद 
से नाना को क़द कर दिया। बाद में वे रिहा होगये। 
१३ मार्च सन १८०० को पूना में उनका स्वर्गंवास हो 
गया । 

नाना को लड़ाई-भगड़ों से नफरत थी, मगर 
दुर्भाग्य से जिदगी-भर उनको करना यही पड़ा । बच- 
पन से उनपर कठिनाइयों के पहाड़ टटते रहे, इसलिए 

वे हमेशा उदास-से रहते थे। उनका स्वभाव बड़ा 
दयालु था ओर बे हमेशा दूसरों की भलाई करते थे। 
राज्य की आमदनी बढ़ाने के लिए नाना ने नई बस्तियां 
बसाईं, पड़ती भूमि को उपजाऊ बनाया और बांध- 
नहरों का निर्माण किया । इससे प्रजा को बहुत लाभ 
हुआ। उन्होंने तीर्थ-क्षेत्रों में कई घाट और मंदिर बन- 
वाये । उनके पास बहुत पेसा था और उसे बे खलेदिल 
और खुलेहाथ खर्च भी कर डालते थे। वे बड़े धामिक 
स्वभाव के थे, लेकिन श्रपनी धामिकता का दिखावा 
कभी नहीं करते थे। एक श्रादमी अ्रपनी बुद्धि के बल 
पर कसे-कंसे काम कर सकता है, इसकी जीती-जागती 
मिसाल नाना हैं। 

राठी के बहुत-से कवियों ने नाना पर कविताएं 
लिखी हूं। एक कवि ने ठीक ही कहा है-- 
भले बुद्धिचें सागर नाना, ऐसे नाहीं होणार। 
खूप शथिनें राज्य राखिलें, मनस्‌ू बीची तलवार ॥ 

““नाना फड़नवीस मानो बद्धि के सागर थे । ऐसे 
आ्रादसी श्रागे नहीं होंगे । इन्होंने बुद्धिमानी की तल- 
वार से मराठों के राज्य की रक्षा बड़ी हिम्मत से की । 
कं 

